

किसान एप को 'नाम' का समर्थन

पुणे, पुणे स्थित मायविश्व टेक्नोलॉजी की तरफ से हाल ही में पेश किये गए farmersorg.in मोबाईल एप को समाज के सभी स्तर से प्रतिसाद मिल रहा है। अब इसे नाना पाटेकर के नाम स्वयंसेवी संस्था द्वारा समर्थन दिए जाने की जानकारी मायविश्व के संस्थापक एवं मुख्य कार्यकारी अधिकारी मंदार जोगलेकर ने नाना पाटेकर की उपस्थिति में दी।



सब्जियां, फल और दाल की उपलब्धता एवं उनकी कीमतों की जानकारी उपलब्ध करानेवाला तथा उसे घर से किचन तक लाने में होनेवाला खर्च काम करनेवाला अनोखा एग्रीगेटर डिजिटल प्लैटफॉर्म पुणेस्थित मायविश्व टेक्नोलॉजी की तरफ से पेश किया गया। फार्मर्सओआरजी. इन (farmersorg.in) प्लैटफॉर्म

किसान, ग्राहक, थोक एवं खुदरा बिक्रेताओं को साथ में लाएगा। इससे किसानों को सुविधा होगी तथा उन्हें थोक एवं खुदरा बिक्रेताओं तथा बड़ी संस्था तथा सोसाइटियों की जरूरतें समझ सकेंगी और उसे वे प्रतिसाद दे सकेंगे। किसानों को अपना माल पहुंचाने में अब कोई परेशानी नहीं आएगी। लोग डायरेक्ट किसान से अपनी जरूरत की चीजें मंगा सकते हैं। अब ना तो किसानों को दर-दर भटकने की जरूरत है और ना ही लोगों को आवश्यकता की चीजें ढूँढने के लिए बाजार में जाना पड़ेगा। यह प्लैटफॉर्म पोर्टल एन्ड्रॉईड और आईओएस एप के रूप में उपलब्ध है। यह डिजिटल प्लैटफॉर्म किसानों को उनके बिक्री योग्य चीजों की लिस्ट संभाव्य ग्राहकों के लिए प्लैटफॉर्म पर पोस्ट करने के लिए मदद करेगा।